

मुख्यमंत्री ने गांधीनगर में भव्य तिरंगा यात्रा का शुभारंभ कराया

‘हर घर तिरंगा’ को ‘हर दिल तिरंगा’ को जनआंदोलन बनाएँ : भूपेन्द्र पटेल



गांधीनगर मुख्यमंत्री भूपेंद्र पटेल ने गांधीनगर में सोमवार को विशाल तिरंगा यात्रा का शुभारंभ कराते हुए ‘हर घर तिरंगा’ अभियान को ‘हर दिल तिरंगा’ का जन आंदोलन बनाने का आह्वान किया। प्रधानमंत्री नरेन्द्र मोदी की प्रेरणा से देशभर में 9 से 17 अगस्त के दौरान आयोजित की जा रही तिरंगा यात्रा राष्ट्र के लिए सभी अपना सर्वश्रेष्ठ योगदान दें, ऐसी अदम्य चेतना जगाने वाली यात्रा बन रही है। गांधीनगर महानगर पालिका और जिला प्रशासन द्वारा इस संदर्भ में आयोजित तिरंगा यात्रा में बड़ी संख्या में तिरंगे के साथ नागरिक उमड़ पड़े। गांधीनगर के ग-6 सर्कल से शुरू हुई तिरंगा यात्रा के अक्षरधाम मंदिर तक के कुल 2.4 किलोमीटर

के रूट पर विभिन्न सांस्कृतिक कार्यक्रमों, पुलिस बैंड और नासिक बोल द्वारा देशभक्ति का माहौल बनाया गया। इसके अलावा, पुलिस विभाग के जवानों द्वारा प्रस्तुत ‘चेयरडेविल्स शो’ सभी के लिए विशेष आकर्षण का केंद्र बना। मुख्यमंत्री भूपेंद्र पटेल ने भाजपा प्रदेश अध्यक्ष श्री जगदीश विश्वकर्मा, शिक्षा मंत्री श्री डॉ. प्रद्युम्न वाजा, मुख्य सचिव श्री एम.के. दास, विधायकों तथा वरिष्ठ सचिवों की उपस्थिति में तिरंगे यात्रा यात्रा का शुभारंभ कराया। मुख्यमंत्री ने कहा कि देश को मिली बहुमुल्य आजादी का गौरवगान करने और आजादी के सेनापियों के बलिदान को चिरंजीवी बनाए रखने के लिए ‘हर घर तिरंगा’ अभियान देश में शुरू किया गया है। उन्होंने जोड़ा कि तिरंगा यात्रा यह देश को एकता व

अखंडता की यात्रा है तथा जब भी हम हाथ में तिरंगा और हृदय में भारत भक्ति लेकर इस यात्रा में जुड़ते हैं, तब ‘एक भारत-श्रेष्ठ भारत’ का प्रधानमंत्री नरेन्द्र मोदी द्वारा दिया गया विचार साकार होता है। मुख्यमंत्री ने कहा कि आज की पीढ़ी आजादी के सेनानियों के त्याग, तपस्या और बलिदान को जाने तथा इस पीढ़ी में उनके जीवन चरित्र से प्रेरणा लेकर राष्ट्र प्रथम की भावना विकसित हो, ऐसा भाव इस तिरंगा यात्रा में निहित है। मुख्यमंत्री ने कहा कि हमें ‘विकसित भारत 2047’ के लिए इस तिरंगा यात्रा से अभी से कर्तव्यबद्ध होना है। इतना ही नहीं; देश के लिए जीने और भारत माता को परम वैभव के शिखर पर विराजमान करने का जो अवसर मिला है, उसे राष्ट्र प्रथम के संकल्प से पूरा करना है। गांधीनगर

गांधीनगर दर्शन

गांधीनगर नए सचिवालय के ब्लॉक नंबर 9 में आग की घटना : सौभाग्य से टला बड़ा हादसा

गांधीनगर। राज्य की राजधानी गांधीनगर स्थित नए सचिवालय परिसर में एक बड़ा हादसा होने से सचिवालय प्रशासन में हड़कंप मच गया। नए सचिवालय के ब्लॉक नंबर 9 के बेसमेंट में तड़के अचानक भीषण आग लग गई। प्राप्त जानकारी के अनुसार, सुबह लगभग 7-50 बजे दमकल विभाग को ब्लॉक नंबर 9 की ऊपरी मंजिलों से धुआं निकलने की प्राथमिक सूचना मिली थी, लेकिन मौके पर जांच करने पर पता चला कि आग ऊपरी मंजिलों पर नहीं बल्कि इमारत के बेसमेंट (तहखाने) में लगी थी। बेसमेंट में आग लगने के कारण वहां रखे पुराने रिकॉर्ड और दस्तावेजों को नुकसान पहुंचने की आशंका जताई जा रही है। घटना की गंभीरता को देखते हुए गांधीनगर दमकल विभाग की 3 से 4 गाड़ियां तुरंत मौके पर पहुंचीं। बेसमेंट में भारी धुआं फैल जाने के कारण शुरुआत में आग पर काबू पाने में काफी दिक्कतों का सामना करना पड़ा और दमकलकर्मियों को सांस लेने के लिए ऑक्सीजन मास्क का उपयोग करना पड़ा। लगभग 20 दमकलकर्मियों की कड़ी मशकत और लगातार पानी की बौछार के बाद आग पर पूरी तरह से काबू पा लिया गया। इस हादसे के संबंध में प्रभारी दमकल अधिकारी राजेश पटेल ने बताया कि सौभाग्य से इस दुर्घटना में किसी भी तरह की जनहानि की खबर नहीं है, जिससे प्रशासन ने राहत की सांस ली है। फिलहाल मौके पर कूलिंग की प्रक्रिया पूरी कर ली गई है। बेसमेंट में घना धुआं भारी होने के कारण आग लगने के सटीक कारणों का तुरंत पता लगाना मुश्किल है।

सूरत सिविल हॉस्पिटल डॉक्टर सुसाइड केस 24 घंटे में जांच पूरी, 4 सीनियर डॉक्टर निलंबित

जूनियरों को प्रताड़ित करना हमारे संस्कार नहीं हैं, रैगिंग का कलंक करियर बर्बाद कर देगा : स्वास्थ्य मंत्री

गांधीनगर सूरत के न्यू सिविल हॉस्पिटल में फर्स्ट ईयर के रेजिडेंट डॉक्टर की आत्महत्या की दुःखद घटना को राज्य के स्वास्थ्य मंत्री प्रफुल्ल पानसेरिया ने अत्यंत गंभीरता से लिया है। घटना की गंभीरता को देखते हुए उन्होंने तत्काल पैनल पोस्टमार्टम के साथ ही फॉरेंसिक पोस्टमार्टम करने के आदेश जारी किए थे। स्वास्थ्य मंत्री प्रफुल्ल पानसेरिया के कड़े निर्देश के बाद गठित विशेष जांच समिति ने दिन-रात एक करके केवल 24 घंटे में ही जांच पूरी कर ली। समिति की रिपोर्ट में मानसिक उत्पीड़न की पुष्टि होती है जिम्मेदार चार सीनियर डॉक्टरों को तत्काल प्रभाव से निलंबित कर दिया गया है। इसके साथ ही, इस प्रकार की घटना को

रोकने में असफल रहने के लिए न्यू सिविल हॉस्पिटल के संबंधित विभाग की विभागाध्यक्ष (एचओडी) सहित टीचिंग स्टाफ को कारण बताओ नोटिस जारी किया गया है। मंत्री के सख्त रुख के जरिए राज्य सरकार ने रैगिंग करने वाले तत्वों के खिलाफ स्पष्ट संदेश दिया है। स्वास्थ्य मंत्री प्रफुल्ल पानसेरिया ने इस बारे में खुद आरोपी भी पूरे काहल घटना की गंभीरता को ध्यान में रखते हुए गठित की गई जांच समिति ने रात 9.30 बजे से सुबह तक लगातार काम किया और फर्स्ट ईयर के 80 से अधिक जूनियर डॉक्टरों के बयान दर्ज किए। हालांकि, मृतक डॉक्टर के पास से कोई सुसाइड नोट नहीं मिला, लेकिन उनके साथ अध्ययनरत सहायियों के बयानों से यह स्पष्ट हुआ है कि सीनियर

डॉक्टरों द्वारा अक्सर उन्हें परेशान करने के साथ ही उनका मानसिक उत्पीड़न किया जाता था। मंत्री पानसेरिया ने साफ शब्दों में कहा कि जूनियर डॉक्टर का अपना काम करना या उनका मानसिक उत्पीड़न करना हमारे संस्कार नहीं हैं। सरकार ऐसी निंदनीय और कलंकित घटनाओं में शामिल होने वाले किसी भी व्यक्ति के खिलाफ भविष्य में भी कठोर से कठोर कार्रवाई करेगी। उन्होंने सीनियर डॉक्टरों से अनुशासन और मानवता दिखाने की अपील करते हुए आगे कहा कि चिकित्सा क्षेत्र में सेवा करने को आए डॉक्टर यदि ऐसी गतिविधियों में शामिल होंगे, तो रैगिंग का यह कलंक उनके पूरी जिंदगी और भावी करियर को संपूर्ण रूप से बर्बाद कर देगा।

मोडासा में हर्ष पंड्या के अंतिम संस्कार में हजारों लोग शामिल
दोषियों के खिलाफ की कड़ी कार्रवाई की मांग
मोडासा के निवासी और सूरत की नई सिविल अस्पताल में माइक्रोबायोलॉजी के प्रथम वर्ष के रेजिडेंट डॉक्टर के रूप में कार्यरत डॉ. हर्ष सुभाषभाई पंड्या द्वारा बायज पॉजी हॉस्टल में फंसोई लगाकर आत्महत्या किए जाने से पूरे चिकित्सा जगत में हड़कंप मच गया है। इस दुःखद घटना के बाद जब मृतक का शव उनके पैतृक गांव मोडासा पहुंचा, तो परिजनों के करुण क्रंदन से माहौल गमगीन हो गया। अपने इकलौते खेनहर बेटे को खोने के बाद माता-पिता का रो-रोकर बुरा हाल है। मृतक की अंतिम यात्रा में हजारों लोगों का जनसैलाब उमड़ पड़ा, जहां आक्रोशित नागरिकों ने दोषी डॉक्टरों को फंसोई की सजा देने की मांग की।



अहमदाबाद में दुर्कर्म के आरोपी का एनकाउंटर, पुलिस कस्टडी से भागने की कोशिश में कांस्टेबल और आरोपी घायल

अहमदाबाद। शहर के आनंदनगर इलाके में हाल ही में सामने आए दुर्कर्म के मामले में पुलिस ने त्वरित कार्रवाई करते हुए आरोपी को कुछ ही घंटों में दबोच लिया था। सबूत जुटाने और चुराए गए मोबाइल फोन की रिकवरी के दौरान हेबतपुर इलाके में आरोपी ने पुलिस कस्टडी से भागने का दुस्साहस किया। पंचनामा कार्रवाई के दौरान आरोपी ने आनंदनगर पुलिस स्टेशन के इंस्पेक्टर की सर्विस पिस्तौल छीनने का प्रयास किया। इस छीना-झपटी और झड़प

के दौरान दो राउंड गोलीयां चलीं। गोलीबारी में ड्यूटी पर तैनात पुलिस कांस्टेबल वीरेंद्रसिंह की जांच में गोली लग गई, जबकि दूसरी गोली से खुद आरोपी भी पूरे में घायल हो गया। घटना के तुरंत बाद पुलिस ने दोनों घायलों को सोला सिविल अस्पताल में भर्ती कराया। डॉक्टरों ने पुलिस कस्टडी से भागने की कोशिश में आरोपी को घायल कर दिया है, हालांकि कांस्टेबल को बेहतर इलाज के लिए जायजस अस्पताल रेफर किया गया है। बोवदकदेव पुलिस स्टेशन में सरकारी कार्रवाई में बाधा और कस्टडी से भागने के

प्रयास का नया मामला दर्ज कर आगे की जांच शुरू कर दी है। पुलिस जांच में सामने आया है कि आरोपी पिछले चार साल से सिस्कोरिटी गाई की नौकरी कर रहा था और ‘एवॉन सिस्कोरिटी एजेंसी’ में उसे जुड़े हुए मात्र चार दिन ही हुए थे। घटना की गंभीरता को देखते हुए प्रशासन ने इस निजी सुरक्षा एजेंसी के खिलाफ भी सख्त कानूनी कार्रवाई और उसका लाइसेंस रद्द करने की प्रक्रिया शुरू कर दी है। अस्पताल से छुड़ी मिलने के बाद आरोपी को कोर्ट में पेश किया जाएगा।

कालपुर लूट मामले में अहमदाबाद पुलिस ने कुछ ही घंटों में किया सनसनीखेज लूट का पर्दाफाश, दो शातिर बदमाश गिरफ्तार

अहमदाबाद। अहमदाबाद के कालपुर इलाके में कल रविवार तड़के एक दोपहिया वाहन चालक को टक्कर मारकर 2,39,000 रुपये की नकदी की घटना सामने आई थी। अहमदाबाद शहर की लोकल क्राइम ब्रांच जोन-3 पुलिस ने इस अपराध की गुत्थी सुलझाने में सफलता हासिल की है। पुलिस ने कुछ ही घंटों में लूट को अंजाम देने वाले दो शातिर आरोपियों को गिरफ्तार कर लिया है और उनके पास से लूटी गई नकदी समेत लाखों रुपये का माल बरामद किया है। कादपुर घी कांटा चार रास्ता, बूटगली के पास शिकायतकर्ता अपना दोपहिया वाहन लेकर गुजर रहे थे। इस दौरान आरोपियों ने अपना दोपहिया वाहन जानबूझकर शिकायतकर्ता के वाहन से टकराकर उन्हें नीचे गिरा दिया था। इसके बाद शिकायतकर्ता से नकदी से भरा थैला छीनकर

दो शातिर बदमाश गिरफ्तार
वे फरार हो गए थे। पुख्ता सूचना के आधार पर स्ट्रक जोन-3 पुलिस ने 10 अगस्त को आरोपी मोहम्मद शाहरुख उर्फ केला अंसारी और जाफर उस्मानभाई शेख (दोनों निवासी रविघाव) को गिरफ्तार कर लिया। पुलिस ने आरोपियों के पास से 2,39,000 रुपये नकद, दो मोबाइल फोन और अपराध में इस्तेमाल वाहन समेत कुल 3,05,000 रुपये का माल बरामद किया है। पुलिस की शुरुआती जांच में सामने आया है कि पकड़े गए दोनों आरोपी शातिर अपराधी हैं। मुख्य आरोपी मोहम्मद शाहरुख उर्फ अंसारी इससे पहले मणिनगर, खोखरा और नरोडा पुलिस स्टेशन क्षेत्र में नकली पुलिस बनकर अपराध करने के मामलों में पकड़ा जा चुका है।

केंद्रीय गृह मंत्री अमित शाह ने दिल्ली में देश के सभी सांसदों के लिए रखा रात्रि भोज गुजरात के मुख्यमंत्री और उपमुख्यमंत्री भी हुए शामिल

गांधीनगर। केंद्रीय गृह मंत्री अमित शाह द्वारा आज दिल्ली स्थित गर्वी गुजरात भवन में देश के सभी सांसदों (लोकसभा और राज्यसभा) के लिए एक विशेष रात्रि भोज (डिनर) का आयोजन किया गया है। आज रात 7 बजे शुरू होने वाले इस भोजन समारोह में शामिल होने के लिए गुजरात के मुख्यमंत्री, उपमुख्यमंत्री और प्रदेश अध्यक्ष भी

कमर्शियल फ्लाइट से दिल्ली पहुंच चुके हैं। आज रात 7 बजे आयोजित होने वाले इस भव्य भोज समारोह में तमाम सांसदों के साथ-साथ गुजरात के शीर्ष नेता भी शिरकत कर रहे हैं। निर्धारित कार्यक्रम के अनुसार, डिनर में शामिल होने के तुरंत बाद सभी नेता रात को ही साढ़े बारह बजे वापस गांधीनगर लौट आए।

बैंकों और रिकवरी एजेंट्स की दादागिरी पर आरबीआई की लगाम

अहमदाबाद। भारतीय रिजर्व बैंक ने लोन वसूली के लिए ग्राहकों को धमकाने, गालियां देने और मारपीट करने वाले रिकवरी एजेंटों की मनमानी पर सख्त रोक लगा दी है। लोनधारकों को राहत देते हुए ऋद्ध ने 1 जनवरी, 2027 से लागू होने वाले नए नियम जारी किए हैं। इनके तहत रिकवरी एजेंट्स अपना नजक भाषा, लगातार कॉल करके परेशान करने या हिंसक आचरण का इस्तेमाल नहीं कर सकेंगे। सोशल मीडिया और फोन पर ब ?ते उत्पी ?न के मामलों को देखते हुए यह कदम उठाया गया है। असमय फोन करने और बल प्रयोग पर पहले से ही प्रतिबंध लागू है। केंद्रीय बैंक के नए नियमों के अनुसार, अब बैंक कर्मचारी या रिकवरी एजेंट धमकी या अश्लील भाषा का इस्तेमाल नहीं कर सकते। वे लोनधारक की निजी जानकारी सोशल मीडिया पर पोस्ट करने, अनुचित मैसेंजर भेजने या बार-बार फोन करने से भी प्रतिबंधित हैं।

केंद्रीय विद्यालय नंबर 1, साहिबाग में ‘राष्ट्रीय एकता पर्व’ और ‘कला उत्सव’ का भव्य शुभारंभ



अहमदाबाद अहमदाबाद के केंद्रीय विद्यालय नंबर 1, साहिबाग में आज ‘राष्ट्रीय एकता पर्व - एक भारत श्रेष्ठ भारत’ और ‘कला उत्सव’ के क्षेत्रीय-स्तरीय समारोहों की शुरुआत बड़े उत्साह के साथ हुई। केंद्रीय विद्यालय संगठन और एनसीईआरटी की इस दो-दिवसीय पहल का उद्देश्य छात्रों में ‘राष्ट्रीय एकता और सांस्कृतिक समझ’ को बढ़ावा देना है। इस क्षेत्रीय समारोह में केवीएस अहमदाबाद क्षेत्र के सात कलट्टर भाग ले रहे हैं। इसमें 500 से अधिक छात्र और शिक्षक नृत्य, गायन, थिएटर, मुख्य

अतिथि, केवीएस अहमदाबाद क्षेत्र की अडिस्टेड कमिश्नर मैडम विद्यालया इक्का ने छात्रों को आत्मविश्वास के साथ प्रदर्शन करने के लिए प्रोत्साहित किया। केवीएस अहमदाबाद क्षेत्र के डिप्टी कमिश्नर धर्मेद पटेल और विद्यालय के प्रिंसिपल श्री अमोद कुमार ने भी अपनी गरिमामयी उपस्थिति से प्रतिभागियों का उत्साहवर्धन किया। वक्ताओं ने राष्ट्रीय अखंडता और भारत की सांस्कृतिक विविधता को अपनाने के महत्व पर जोर दिया। यह रंजारंज कल भी जारी रहेगा।

सावन की पदचाप लिए साहित्यालोक की अद्भुत काव्य-गोष्ठी ।



बडोदरा। आदरणीय डॉ. सतीन देसाई ‘परवेज’ जी की अध्यक्षता में तथा वडोदरा से पधारें सुप्रसिद्ध हास्य कवि क्लेश त्रिपाठी के सुंदर संचालन में, हरिवदन भट्ट जी के निवास-स्थान पर साहित्यालोक द्वारा आयोजित काव्य-गोष्ठी अत्यंत आत्मीय, आनंददायक और अविस्मरणीय रही। गोष्ठी का आग्राज प्रताप सिंह डाभी की सुंदर रचना से हुआ। वहीं आलोक गुंजन ने सावन की पदचाप पर ऐसा बेहतरीन गीत प्रस्तुत किया कि समस्त श्रोतागण आनंदित हो उठे। नरपत बैतालिक, आनंद सिद्धार्थ और चन्द्रमोहन के गीत भी बेहद सराहनीय रहे। अविनाश पाठक की व्यंग्य-कविता तथा हरिवदन भट्ट जी की पैरोकी ने भी खूब प्रभाव छोड़ा। भट्ट ने दर्शिता जी की सुंदर रचना भी सुनाई, जिसे सभी ने सराहा। आज की गोष्ठी के विशेष कवि कृष्ण दवे तथा गोष्ठी-अध्यक्ष डॉ. सतीन देसाई ‘परवेज’ की रचनाएं भी विशेष रूप से उल्लेखनीय रहीं। वैद्यनाथ मिश्र तथा सुभाष मित्तल ‘सत्यं’ जी की रचनाएं भी श्रोताओं को खूब पसंद आईं। अंत में धीमान ने अपनी बेहद प्यारी और भावपूर्ण रचना से सबका दिल जीत लिया। विशेष रूप से दादी से मिलने वाली खूब खरचन का प्रसंग श्रोताओं के दिल को छू गया और वातावरण में आत्मीयता घोल गया।

कच्छ में मिला सदियों पुराना रहस्यमयी ठिकाना : बीएसएफ की मदद से मिली हड़प्पा काल जैसी नई पुरातात्विक बस्ती, 100 से अधिक कंकाल बरामद

कच्छ> भारत-पाकिस्तान सीमा के पास जमीन के नीचे दबी और समय के साथ सतह पर आई एक और प्राचीन बस्ती के अवशेष मिले हैं। सीमा सुरक्षा बल (रक्ष) की गश्त के दौरान वर्ष 2024 में ध्यान में आई इस पुरातात्विक साइट पर कच्छ विश्वविद्यालय सहित कई

राष्ट्रीय और अंतरराष्ट्रीय संस्थान शोध कर रहे हैं। ग्रेट रण ऑफ कच्छ में स्थित इस साइट की स्थिति और दो साल के अध्ययन के बाद यह अनुमान लगाया गया है कि किसी प्राकृतिक आपदा या सिंधु नदी का मार्ग बदलने के कारण यह नगर नष्ट हुआ होगा। कच्छ के

थैलावीरा के बाद महान रण क्षेत्र में मिली इस नई पुरातात्विक साइट की खोज ऋषज जावानी की सतर्कता से हुई। वर्ष 2023-24 के दौरान यहाँ किसी प्राचीन नगर के होने की संभावना जताई गई थी, जिसके बाद कच्छ विश्वविद्यालय, ऋद्ध, इक्का, पुणे की डेक्कन कॉलेज

और ऑक्सफोर्ड यूनिवर्सिटी सहित अन्य संस्थानों ने संयुक्त रूप से यहाँ शोध कार्य शुरू किया। कच्छ विश्वविद्यालय के डॉ. गौरव चौहान और राष्ट्रीय-अंतरराष्ट्रीय विशेषज्ञों की टीम की जांच से पता चला है कि पाकिस्तान सीमा के पास स्थित इस क्षेत्र में सदियों पहले किसी अनजानी

या सिंधु नदी के रास्ता बदलने से बस्ती दब गई थी। लगभग दो साल की जांच में यह स्पष्ट हुआ है कि यह बस्ती सदियों पुरानी है और मिश्रों के कटाव के कारण इसके अवशेष सतह पर आ गए हैं। एक ही स्थान पर 100 से अधिक कंकाल मिलने से यह क्षेत्र चर्चा का विषय बन गया

है। इन सभी कंकालों के सिर उत्तर दिशा में, पैर दक्षिण दिशा में और एक बच्चे सहित सभी अवशेष पश्चिम दिशा की ओर होने के कारण इसके कब्रिस्तान होने की संभावना भी ज़ांवी जा रही है। इन कंकालों से थोड़ी ही दूर पर आवासीय अवशेष भी मिले हैं।

भुज। भुज के टाउन हॉल में 9 अगस्त 2026 को देश के 80 वें स्वतंत्रता दिवस के उत्सव के उपलक्ष्य में दक्षिण पश्चिमी एयर कमांड (स्कूट) के वायुसेना बैंड द्वारा एक शानदार संगीतमय प्रस्तुति का आयोजन किया गया। इस कार्यक्रम में भुज भुज निर्वाचन क्षेत्र के विधायक केशुभाई शिवदास पटेल मुख्य अतिथि के रूप में उपस्थित रहे। यह कार्यक्रम अनुकरणीय सटीकता, देशभक्ति के उत्साह और गरिमापूर्ण भव्यता के साथ आयोजित किया गया, जिसमें प्रतिष्ठित गणमान्य व्यक्तियों और उत्साही जनसमूह की सम्मानित उपस्थिति रही। रत्न नागरिक और सैन्य गणमान्य व्यक्ति, जिला प्रशासन के अधिकारी और छात्रों ने कार्यक्रम में भाग लिया और स्वेक एयर फोर्स बैंड के शानदार प्रदर्शन की सराहना की। दक्षिण पश्चिमी वायु कमान के आईएएफ बैंड द्वारा उज्ज्वल और सावधानीपूर्वक तैयार किए गए प्रदर्शन के साथ कार्यक्रम जारी रहा, जिसमें सिम्फोनिक प्रतिभा और ऑर्केस्ट्रा उज्ज्वलता का सामंजस्यपूर्ण मिश्रण प्रस्तुत किया गया।